

Kopja Informali ta' Sentenza



**QORTI CIVILI
PRIM' AWLA**

**ONOR. IMHALLEF
JOSEPH AZZOPARDI**

Seduta ta' l-14 ta' Frar, 2007

Citazzjoni Numru. 1479/2001/1

Pierre Abela u Bowood Constructions Limited.

-vs-

**G.V. Xuereb Limited u b'digriet ta' l-4 ta' Frar, 2005 l-
atti ġew trasfużi f'isem il-likwidatur Raymond Gatt.**

Il-Qorti;

Rat l-att taċ-ċitazzjoni ppreżentata fit-23 ta' Awissu, 2001 li permezz tagħha l-atturi ppremettew:

Illi s-soċjeta' konvenuta hija debitrice ta' l-atturi fis-somma ta' tletin elf lira Maltin (Lm30,000) rappreżentanti prezz ta' servizzi reżi u materjal ipprovdut lilha mingħand l-atturi fuq

ordni tagħha stess;

Kopja Informali ta' Sentenza

Illi s-soċjeta' konvenuta baqgħet ma ħallsetx u l-atturi ġew infurmati li s-soċjeta' konvenuta tinsab f'qagħda finanzjarja diffiċli;

Għalhekk titlob lil din l-Onorabbli Qorti għaliex m'għandhiex;

1. Tikkundanna lis-soċjeta' konvenuta tħallas lill-konvenuti s-somma ta' tletin elf lira Maltin (Lm30,000) rappreżentanti prezz ta' servizzi reżi u materjal provdut lilha mingħand l-atturi, prevja dikjarazzjoni li s-soċjeta' konvenuta hija debitrice ta' l-atturi fis-somma fuq indikata.

Bl-ispejjeż kompriżi dawk tal-mandat ta' sekwestru numru 2411/01 u tal-mandat ta' qbid numru 2412/01 FF u bl-imġax relattiv mid-data tal-konsenja u ta' l-eżekuzzjoni tax-xogħol sal-pagament effettiv kontra s-soċjeta' konvenuta minn issa ngunta għas-subizzjoni.

Rat id-dikjarazzjoni ta' l-atturi maħlufa u l-lista tax-xhieda.

Rat id-digriet ta' l-4 ta' Frar, 2005 li permezz tiegħu l-atti ġew trasfużi f'isem il-likwidatur imsemmi fl-okkjo;

Rat in-nota ta' l-eċċezzjonijiet tal-konvenut il-likwidatur Raymond Gatt ippreżentata fid-19 ta' Ottubru, 2005 li permezz tagħha eċċepixxa;

1. Illi t-talbiet attriċi huma preskritti u dan ai termini tal-Liġi in partikolari l-artikli 2148 (a) alternitavement 2149 (a) u alternitavement l-artiklu 2156 (f).

2. Illi fil-mertu t-talbiet huma infondati kemm bħala fatt kif ukoll bħala dritt u dan kif ser jiġi ppruvat waqt it-trattazzjoni tal-kawża;

Rat id-dikjarazzjoni tal-konvenut maħlufa u l-lista tax-xhieda.

Kopja Informali ta' Sentenza

Rat is-sentenza tagħha ta' l-14 ta' Ġunju, 2006 li permezz tiegħu giet miċħuda l-ewwel eċċezzjoni tal-konvenut nomine.

Rat il-verbal tas-seduta tas-6 ta' Diċembru, 2006 li permezz tiegħu l-kawża tħalliet ghas-sentenza.

Ikkunsidrat;

Illi l-uniċi provi li għandha l-Qorti dwar il-mertu tal-kawża huma dawk prodotti mill-attur li ppreżenta affidavit u anke xehed *viva voce*.

Il-konvenut ma ppreżenta ebda provi u għalhekk il-provi li ressaq l-attur m'humiex kontradetti u t-talbiet tiegħu jirriżultaw ampjament.

Għaldaqstant il-Qorti tiċhad ukoll l-eċċezjonijiet l-oħra tal-konvenut u tilqa' t-talba attriċi bl-imgħaxijiet li jibdew jgħaddu mill-31 ta' Marzu, 2001. L-ispejjeż jitħallsu wkoll mill-konvenut nomine.

Moqrija.

< Sentenza Finali >

-----TMIEM-----